



ऋषिङ गाउँपालिका

स्थानीय राजपत्र

खण्ड: ४

संख्या: ६

मिति: २०७५/०५/१२

कोभिड-१९ महामारीबाट प्रभावित अतिविपन्न परिवार नगद
हस्तान्तरण कार्यविधि, २०७५

भाग-२

ऋषिङ गाउँपालिका, तनहुँ

कोभिड-१९ महामारीबाट प्रभावित अतिविपन्न परिवार नगद हस्तान्तरण कार्यविधि, २०७९

प्रमाणीकरण मिति : २०७९।०९।०७

प्रस्तावना: कोभिड-१९ को प्रभावबाट रोजगारी र आय आर्जनको अबसर गुमाएका असङ्गठित क्षेत्रमा रहेका अतिविपन्न परिवारको तत्कालको न्युनतम आधारभुत आवश्यकता पुरा गर्न नगद राहत उपलब्ध गराउने नेपाल सरकारको साथै यस ऋषिङ्ग गाउँपालिकाको कार्यक्रमलाई प्रभावकारी रूपमा सञ्चालन गर्न वाञ्छनीय भएकोले,

ऋषिङ्ग गाउँपालिकाको विनियोजन ऐन, २०७९ ले दिएको- अधिकार प्रयोग गरी स्थानीय सरकार सञ्चालन ऐन, २०७४ को दफा १०२ को उपदफा (२) बमोजिम ऋषिङ्ग कार्यपालिकाले देहायको कार्यविधि बनाएको छ ।

१. संक्षिप्त नाम र प्रारम्भ:

(१) यस कार्यविधिको नाम “कोभिड-१९ को महामारीबाट प्रभावित अतिविपन्न परिवार नगद हस्तान्तरण कार्यविधि, २०७९” रहेको छ ।

(२) यो कार्यविधि तुरुन्त प्रारम्भ हुनेछ ।

२. परिभाषा विषय वा प्रसंगले अर्को अर्थ नलागेमा यस कार्यविधिमा,-

(क) “नगद हस्तान्तरण” भन्नाले दफा ६ बमोजिम उपलब्ध गराइने रकम सम्भन्धु पर्छ ।

(ख) निवेदक भन्नाले दफा ५ को उपदफा (२) बमोजिम निवेदन पेश गरेको व्यक्ति वा परिवार सम्भन्धु पर्छ ।

(ग) बैंक भन्नाले नगद हस्तान्तरणका लागी निवेदकको खाता रहेको नेपाल र राष्ट्र बैंकबाट स्वीकृती प्राप्त वाणिज्य बैंक, विकास बैंक वा वित्तिय संस्था सम्भन्धु पर्छ ।

(घ) लाभग्राही भन्नाले दफा ३ बमोजिम नगद प्राप्त गर्न योग्य लाभग्राही सम्भन्धु पर्छ ।

(ङ) स्थानिय तह भन्नाले ऋषिङ्ग गाउँपालिका सम्भन्धु पर्छ ।

(च) वडा कार्यालय भन्नाले यस कार्यविधि बमोजिम नगद प्राप्त गर्न निवेदन पेश गर्ने निवेदकको परिवार कम्तीमा पछिल्लो ६ महिनादेखी निरन्तररूपमा स्थायी वा अस्थायी रूपमा बसोबास गर्दै आएको स्थानीय तहको सम्बन्धित

वडाको वडा कार्यालय सम्भन्नु पर्छ ।

(३) नगद प्राप्त गर्ने लाभग्राही:

- (१) कोभिड-१९ को महामारी नियन्त्रणको लागि गरिएको बन्दाबन्दीको कारणबाट भईरहेको पेशा, व्यवसाय वा श्रम गर्ने अबसर गुमाई आर्थिक रुपमा अतिविपन्न देहाय बमोजिमका नेपाली नागरिकको परिवारलाई राहत स्वरुप प्रति परिवार एक पटकको लागि पाँच हजार रुपैयाका दरले नगद हस्तान्तरण गरिनेछः।
- (क) विगतमा गर्दै आएको रोजगारी पुर्ण रुपमा गुमाएको र रोजगारीको अर्को अबसर समेत प्राप्त गर्न नसकी बेरोजगार भएको असङ्गठित क्षेत्रको मजदुर वा कामदार,
- (ख) खुला सडक, फुटपाथ वा चौरमा खर्पन, नाडलो, डोको, आदिमा सामान बेच्ने अति विपन्न व्यवसायी,
- (ग) दैनिक ज्याला-मजदुरी गर्ने भरिया, कृषि मजदुर, गोठाला, खेताला, ज्यालादारी श्रमिक, रिक्सा चालक, ठेलागाडा मजदुर, सार्वजनिक यातायातका मजदुर, पर्यटक भरिया,
- (घ) कोभिड-१९ सक्रमणको कारणबाट एकाघरपरिवारको आयआर्जन गर्ने मुख्य सदस्यको मृत्यु भई आर्थिक सङ्कट भेल्लु परेको परिवार तथा अभिभावक गुमाएका असहाय नाबालकलाई स्याहार गर्ने परिवार ।
- (२) उपदफा (१) मा जुनसुकै कुरा लेखिएको भए तापनी देहायको परिवारले यस्तो नगद हस्तान्तरण प्राप्त गर्न सक्नेछैन:-
- (क) निवेदन दिँदाको समयमा निवेदकको एकाघरपरिवारका कुनै सदस्यले सरकारी, निजी वा अन्य कुनै संघसंस्था वा वैदेशिक रोजगारीमा स्थायी, अस्थायी वा करारमा रोजगारीको अबसर प्राप्त गरी आयआर्जन गरिरहेको,
- (ख) परिवारको कुनै सदस्यले नेपाल सरकारबाट उपलब्ध हुने अन्य सामाजिक सुरक्षा (जेष्ठ नागरिक, एकल महिला, दलित वा अपाङ्ग) बा(पतको भत्ता वा नेपाल सरकार वा नेपाल सरकारको पुर्ण वा अधिकांश स्वामित्व भएको संस्थाबाट निवृत्तभरण वा विदेशी सरकारबाट पेनशन सुविधा प्राप्त गरिरहेको,
- (ग) संचित आए वा पैतृक सम्पत्तिबाट तत्कालको खर्च आवश्यकता पुरा गर्न सक्ने अवस्था रहेको,
- (घ) प्रधानमन्त्री रोजगार कार्यक्रम वा नेपाल सरकार, प्रदेश सरकार वा स्थानीय तहको कार्यक्रम बमोजिम यस प्रयोजनका लागी एक पटक राहतको

रुपमा नगद प्राप्त गरेको परिवार ।

४. लाभग्राहीको संख्या निर्धारण:

- (१) स्थानीय तह भित्रका लाभग्राहीको अधिकतम संख्या सो स्थानीय तहभित्र रहेको कुल परिवार संख्या, स्थानीय तहको मानव विकास सुचकाङ्क र सामाजिक-आर्थिक असमानता समेतका आधारमा विनियोजित ऐनमा उल्लेख भएबमोजिम ५२० परिवार संख्या निर्धारण गरिएको छ ।
 - (२) उपदफा (१) बमोजिमको लाभग्राहीको संख्यालाई स्थानीय तहको कार्यपालिकाले वडास्तरमा रहेको परिवार संख्या, गरिवीको अवस्था र आवश्यकता समेतका आधारमा न्यायोचित?पमा वडागत रुपमा बाँडफाँट गर्न सक्नेछ ।
५. नगद हस्तान्तरणका लागि सुचना आह्वान र निवेदन पेश:
- (१) दफा ३ बमोजिमको अवस्थामा रहेको परिवारको सदस्यले नगद हस्तान्तरणका लागि वडा कार्यालयमा निवेदन पेश गर्न पन्ध्र दिनको समय दिई गाउँपालिकाले सार्वजनिक सुचना प्रकाशन गर्नुपर्नेछ । त्यस्तो सुचना स्थानीय तहको वेबसाइटमा समेत राख्नु पर्नेछ ।
- दफा ३ बमोजिमको परिवारको कुनै एक सदस्यले नगद प्राप्त गर्नका लागि उपदफा १ बमोजिम तोकिएको अवधिभित्र आफ्नो नागरिकता प्रमाणपत्रको प्रतिलिप साथ राखी अनुसूची १ बमोजिमको ढाँचामा आफू बसोबास गरेको वडा कार्यालयमा निवेदन दिनुपर्नेछ । यसरी निवेदन दिँदा अनिवार्यरुपमा निवेदकको बैंक खाता सम्बन्धी विवरण उल्लेख गर्नुपर्नेछ ।
- (३) निवेदन पेश गर्ने वा भित्र अस्थायी बसोबास गर्दै आएका विभिन्नको हकमा एकाघर परिवारका सदस्यबाहेक छिमेकमा बस्दै आएका अन्य कुनै नेपाली नागरिक वा निज बहालमा बस्दै आएको घर धनीले त्यसरी अस्थायी बसोवास गर्दै आएको व्यहोरा सनाखत गरेको हुनुपर्नेछ ।
 - (४) उपधारा २ बमोजिम आफैंले निवेदन फारम भर्न नसक्ने वा नजाने अवस्थाको निवेदकको हकमा निज बसोबास गरेको वडा कार्यालयले आवश्यक सहजीकरण गरी दिनु पर्नेछ । कोभिड-१९ को संक्रमण संक्रमणबाट अभिभावक गुमाएका अतिविपन्न असाहाय नाबालकको हकमा निजको नजिकको संरक्षकले निवेदन दिन सक्नेछन् ।
 - (५) उपदफा # बमोजिम निवेदन पेश गर्दा नगद हस्तान्तरण बापत नेपाल सरकारको स्वीकृत न्यूनतम दैनिक ज्याला दरका आधारमा हुन पाउने न्यूनतम कार्यदिन बराबर कुनै सार्वजनिक विकास निर्माणको आयोजनामा स्वयंसेवकको रुपमा काम गर्ने प्रतिबद्धता समेत पेश गर्नु पर्नेछ र त्यस्तो प्रतिबद्धताका आधारमा निजलाई स्वयंसेवकको रुपमा काममा लगाउन सकिनेछ । तर कोभिड-१९ को संक्रमणबाट अभिभावक गुमाएका अतिविपन्न असाहाय बलको तर्फबाट

निजको नजिकको संरक्षकले निवेदन पेश गर्दा यस्तो प्रतिबद्धता पेश गर्नुपर्नेछैन ।

(६) निवेदन उपर कारवाही रकम निकास र नगद हस्तान्तरण

- (१) दफा ५ बमोजिम पेश भएका निवेदन उपर निवेदन पेश गर्ने मिति सकिएको सातदिनभित्र दफा २ बमोजिम उपलब्ध गराइने नगद प्राप्त गर्न योग्य लाभग्राही देखिएमा सम्बन्धित वडाका वडा दक्षले सोही व्यहोरा खोली नगद हस्तान्तरणका लागि सम्बन्धित स्थानीय तहलाई सिफारिस गर्नेछ ।
- (२) उपदफा १ बमोजिम परीक्षण गर्दा दफा ३ को उपदफा २ बमोजिमको लाभग्राही नरहेको वा एक परिवारबाट एकभन्दा बढी निवेदन पेश गरेको पाईएमा सम्बन्धित वडा अध्यक्षले सोको कारण जनाई त्यस्तो निवेदन अस्वीकृत गरी सम्बन्धित निवेदकलाई जानकारी गराउनुपर्नेछ ।
- (३) उपदफा १ बमोजिम प्राप्त निवेदन रितपूर्वक भएनभएको सम्बन्धमा सम्बन्धित स्थानीय तहको प्रमुख प्रशासकिय अधिकृतले यकिन गरी रित पूर्वका निवेदनको सूची अनुसूची-२ बमोजिमको ढाँचामा तयार गरी दाबी विरोधका लागि तीन दिनको अवधि दिएर सार्वजनिक गर्नु पर्नेछ । त्यसरी सूची सार्वजनिक गर्दा सम्बन्धित स्थानीय तह तथा वडा कार्यालयको सूचनापाटी र वेभसाइटमा समेत प्रकाशन गर्नुपर्नेछ ।
- (४) उपदफा ३ बमोजिम सार्वजनिक गरिएको सूचीमा समावेश भएको कुनै निवेदक यस कार्यविधि बमोजिम नगद प्राप्त गर्न अयोग्य हो भनी तोकिएको अवधि भित्र कसैले दाबी विरोध पेश गरेमा तत् सम्बन्धि प्राप्त दावि विरोधको निवेदन सहित दाबी विरोध गर्ने अवधि सकिएको तीन दिनभित्र प्रमुख अधिकृतले लाभग्राहीको अन्तिम सूचना स्वीकृतिका लागि स्थानीय तहको कार्यपालिकामा पेश गर्नुपर्नेछ ।
- (५) ऋषिङ्ग गाउँपालिकाले उपदफा (४) बमोजिम पेश भएको सूचीमा समावेश भएका निवेदक दफा (३) बमोजिमको लाभग्राही परिवारको हो होइन भन्ने यकिन गरी नगद प्राप्त गर्न योग्य लाभग्राही परिवारको अन्तिम सूची तीन दिनभित्र स्वीकृत गर्नेछ ।
- (६) उपदफा (५) बमोजिम लाभग्राहीको अन्तिम सूची स्वीकृत भएको तीन दिनभित्र सूचीमा परेका लाभग्राही निवेदकको बैंक खातामा रकम जम्मा हुनेगरी स्थानीय तहले प्रतिपरिवार पाँच हजार रुपैयाँका दरले नगद हस्तान्तरण गर्नेछ ।

७. निर्देशक समिति

- (१) यस कार्यविधि बमोजिम हुने नगद हस्तान्तरण सम्बन्धी कार्यमा आवश्यक समन्वय तथा सहजीकरणका लागि देहायको एक निर्देशक समिति रहनेछ :-

- | | |
|-----------------------------|----------|
| (क) गाउँपालिका अध्यक्ष | - संयोजक |
| (ख) प्रमुख प्रशासकीय अधिकृत | - सदस्य |

(ग) प्रशासन शाख प्रमुख - सदस्य

(घ) सम्बन्धीत वडा अध्यक्ष - सदस्य

(ड) कार्यपालिका सदस्य - सदस्य

(२) निर्देशक समितिको बैठक आवश्यकता अनुसार समितिको संयोजकले तोकेको मिति समय र स्थानमा बस्नेछ ।

(३) निर्देशक समितिको बैठक सम्बन्धी अन्य व्यवस्था तथा कार्य सञ्चालन विधि सो समिति आफैले निर्धारण गरे बमोजिम हुनेछ ।

८. अनुगमन तथा सहजीकरण समिति:

(१) यस कार्यविधि बमोजिम उनले नगद हस्तान्तरण कार्यको स्थलगत अनुगमन तथा सहजीकरण गर्न देहाय बमोजिमको समिति रहनेछ:-

(क) उपप्रमुख वा उपाध्यक्ष सम्बन्धित स्थानीय तह - संयोजक

(ख) स्थानीय तहको कार्यपालिका मा रहेका वडा अध्यक्ष बाहेकका अन्य दुईजना सदस्य
- सदस्य

(ग) प्रमुख प्रशासकीय अधिकृत - सदस्य सचिव

(२) उपदफा (१) बमोजिमको समितिको काम कर्तव्य र अधिकार देहाय बमोजिम हुनेछ:

(क) नगद हस्तान्तरण प्राप्त गर्न योग्य कुनै नागरिकले निवेदन पेश गर्ने अवसरबाट बंचित हुने सम्भावना देखिएमा निजलाई निवेदन पेश गर्न सहजीकरण गर्ने,

(ख) नगद हस्तान्तरण प्राप्त गर्न अयोग्य कुनै व्यक्तिले झुठा विवरण सहित निवेदन पेश गरेको वा त्यस्तो निवेदनलाई वडाध्यक्षले सिफारिस गरेको सूचना प्राप्त भएमा सो उपर अनुगमन गरी अयोग्य निवेदकको निवेदनलाई दफा ६ को उपदफा ५ बमोजिम अन्तिम सूचना प्रकाशन हुनु पूर्व जानकारी गराई समावेश नगर्न सिफारिस गर्ने,

(ग) यस कार्यविधि बमोजिम तोकिएको समयावधि भित्र सम्बन्धित व्यक्ति तथा निकायलाई सहजीकरण गर्ने,

(घ) नगद हस्तान्तरणको प्रक्रियालाई सहज र व्यवस्थित बनाउन स्थानीय राजनीतिक दल तथा नागरिक समाजलाई परिचालन गर्ने,

-९) गुनासो सुनुवाई र कारवाही:

(१) यस कार्यविधि बमोजिम नगद प्राप्त गर्न योग्य परिवारको सदस्यले निवेदन दिने अवसरबाट वञ्चित भएको वा निजको निवेदन नगद प्राप्त गर्ने सूचीमा समावेश नभएको वा अयोग्य निवेदकले नगद प्राप्त गरेको भन्ने विषयमा सम्बन्धित स्थानीय तहको प्रमुख वा अध्यक्ष समक्ष गुनासो पेश गर्न सकिनेछ ।

(२) उपदफा (१) बमोजिम प्राप्त गुनासोउपर सम्बन्धित स्थानीय तहको प्रमुख वा अध्यक्षले

आवश्यक छानविन गरी दिनभित्र सुनुवाइ गर्नु पर्नेछ ।

(३) यस कार्यविधि विपरित कुनै निवेदकले झुटो विवरण दिई नगद प्राप्त गरेको पाइएमा त्यस्तो रकम सरकारी बाँकी सरह असुल गरी निजलाई प्रचलित कानूनबमोजिम कारबाही हुनेछ ।

१०. प्रचलित कानून बमोजिम हुने :

यस कार्यविधिमा उल्लेख नभएको विषयमा प्रचलित कानून बमोजिम हुनेछ ।

११. आवश्यक व्यवस्था मिलाउन सक्ने:

यस कार्यविधि कार्यान्वयनमा कुनै बाधा उत्पन्न भएमा त्यस्तो बाधा फुकाउन मन्त्रालयले आवश्यक व्यवस्था मिलाउनेछ ।

ऋषिड गाउँपालिका, तनहुँ

अनुसूची -१

(दफा ५ को उपदफा (२) संग सम्बन्धित)

कोभिड-१९ को महामारीबाट प्रभावित अतिविपन्न परिवार नगद हस्तान्तरण निवेदनको ढाँचा

मिति :/...../.....

श्रीमान वडा अध्यक्ष ज्यू

ऋषिङ्ग गाउँपालिका, वडा नं....., तनहुँ।

विषय : नगद हस्तान्तरणको रकम पाउँ ।

म र मेरो परिवार कोभिड -१९ को महामारीबाट प्रभावित अतिविपन्न परिवारको समुहमा पर्ने र न्युनतम जीवन निर्वाहका लागि अन्य विकल्प समेत नभएको हुँदा "कोभिड-१९ को महामारीबाट प्रभावित अतिविपन्न परिवार नगद हस्तान्तरण कार्यविधि, २०७८" बमोजिम नेपाल सरकारले उपलब्ध गराउने नगद राहत उपलब्ध गराई दिनुहुन अनुरोध गर्दछु । म र मेरो परिवारको अन्य कुनै पनि सदस्यले हालसम्म यस प्रकारको राहत सुबिधा प्राप्त नगरेको तथा यस प्रयोजनका लागि अन्य कुनै स्थानीय तहमा निवेदन पेश नगरेको समेत अनुरोध गर्दछु । निवेदकको नाम (नेपालीमा):..... (अंग्रेजीमा):.....

बाबु/ससुराको नाम:..... आमा/सासुको नाम:.....

नागरिकता नं:.....नागरिकता जारी भएको जिल्ला:..... जारी मिति:.....

स्थायी ठेगाना:.....म.न.पा./उ.म.न.पा./न.पा./गा.पा., वडा नं:..... टोल:.....

अस्थायी ठेगाना:.....म.न.पा./उ.म.न.पा./न.पा./गा.पा., वडा नं:..... टोल:.....

नगद हस्तान्तरण प्राप्त गर्ने आधार (सम्बन्धित कोठामा ठिक चिन्ह ☐ लगाउने)

क्र.सं.	आधार	हो	होइन
१	विगतमा गदैं आएको रोजगारी पूर्णरूपमा गुमाएको र रोजगारीको अर्को अवसर समेत प्राप्त गर्न नसकी बेरोजगार भएको असंगठित क्षेत्रको मजदुर वा कामदार		
२	खुला सडक, फुटपाथ वा चौरमा खर्पन, नाइलो, डोको आदिमा समान बेच्ने अतिविपन्न ब्यबसायी		
३	दैनिक ज्याला-मजदुरी गर्ने भरिया, कृषि मजदुर, गोठाला, खेताला, ज्यालादारी श्रमिक, रिक्साचालक, ठेलागाडा मजदुर, सार्वजनिक यातायातका मजदुर, पर्यटक भरिया		
४	कोभिड-१९ को सङ्क्रमणको कारणबाट एकाघरपरिवारको आयआर्जन गर्ने मुख्य सदस्यको मृत्यु भई आर्थिक संकट झेलनु परेको परिवार तथा अभिभावक गुमाएका असाहय नाबालकलाई स्याहार गर्ने परिवार		

नगद हस्तान्तरण प्राप्त गर्न नसकिने अवस्था (सम्बन्धित कोठामा ठिक चिन्ह ☐ लगाउने)

क्र.सं.	आधार	छ	छैन
---------	------	---	-----

१	निवेदन दिँदाको समयमा निवेदकको एकाघरपरिवारका कुनै सदस्यले सरकारी, निजी वा अन्य कुनै संघसंस्था वा वैदेशिक रोजगारीमा स्थायी, अस्थायी वा करारमा रोजगारीको अवसर प्राप्त गरि आय-आर्जन गरिरहेको		
२	परिवारका कुनै सदस्यले नेपाल सरकारबाट उपलब्ध हुने अन्य सामाजिक सुरक्षा (जेष्ठ नागरिक, एकल महिला, दलित वा आपाङ्ग) बापतको भत्ता वा नेपाल सरकारबाट निवृत्तभरण वा विदेशी सरकारबाट पेन्सन सुबिधा प्राप्त गरिरहेको		
३	संचित आय वा पैत्रिक सम्पत्तिबाट तत्कालको खर्च आवश्यकता पुरा गर्न सक्ने अवस्थामा रहेको		
४	प्रधानमन्त्री रोजगार कार्यक्रम वा नेपाल सरकार, प्रदेश सरकार वा स्थानीय तहको कार्यक्रम बमोजिम यस प्रयोजनका लागि एक पटक राहतको रुपमा नगद प्राप्त गरेको परिवार		

सम्पर्क टेलिफोन /मोबाइल नं:.....

बैंक खाता नं:

बैंकको नाम:..... शाखा:.....

परिवारमा रहेका अन्य सदस्य (संरक्षकले निवेदन पेश गरेको हकमा सम्बन्धित असाहय नाबालक)

को नाम:

(१) श्री बर्ष:..... (२) श्री बर्ष:.....

(३) श्री बर्ष:..... (४) श्री बर्ष:.....

- यस निवेदनका आधारमा मैले/मेरो परिवारले प्राप्त गर्ने नगद हस्तान्तरण बापत नेपाल सरकारले स्वीकृत न्युनतम दैनिक ज्यालादरका आधारमा हुन आउने न्युनतम कार्यदीन बराबर कुनै सार्वजनिक विकास निर्माणको आयोजनामा स्वयंसेवकको रुपमा कार्य गर्ने प्रतिबद्धता ब्यक्त गर्दछु
(.....)/ गर्दिन (.....)।

दायाँ	बायाँ
-------	-------

स्वघोषणा: यसमा उल्लिखित विवरणहरू साँचो हुन, झुठा ठहरेमा कानुन बमोजिम सहुँला, बुझाउला ।

निवेदकको दस्तखत :..... मिति:...../...../.....

संलग्न: नागरिकता प्रमाणपत्रको प्रतिलिपि

आस्थाथी बासिन्दाको हकमा गरिदिएको सनाखत:

निवेदक श्री सहित निजको परिवारका सदस्य संख्या विगत

महिनादेखि मेरो स्वामित्वको घरमा/मेरो छिमेकीको रुपमा..... म.न.पा./
उ.म.न.पा./न.पा./गा.पा., वडा नं:..... मा अस्थायी बसोबास गर्दै आउनुभएको व्यहोरा सनाखत गर्दछु
।

छिमेकी/घरधनीको नाम:..... टेलिफोन/मोबाइल नं:.....

ठेगाना:..... म.न.पा./उ.म.न.पा./न.पा./गा.पा., वडा नं:..... टोल:.....

दस्तखत:..... मिति:/...../.....

वडा अध्यक्षको सिफारिस :

निवेदक श्री "कोभिड-१९ को महामारीबाट प्रभावित
आतिथिपन्न परिवार नगद हस्तान्तरण कार्यविधि, २०७८" बमोजिम नेपाल सरकारले उपलब्ध गराउने
नगद हस्तान्तरणका लागि योग्य रहेको (.....) / नरहेको (.....) व्यहोरा सिफारिस गर्दछु ।

- योग्य नरहेको भए सोको संक्षिप्त कारण:.....

वडा अध्यक्ष

नाम:.....

ऋषिङ्ग गाउँपालिका, वडा नं., तनहुँ ।

दस्तखत :..... मिति:/...../.....

ऋषिङ गाउँपालिका, तनहुँ

अनुसुची-२

(दफा ६ को उपदफा(३) सँग सम्बन्धित)

कोभिड-१९ को महामारीबाट प्रभावित अतिविपन्न परिवार लक्षित नगद् हस्तान्तरण

प्राप्त गर्ने लाभग्राहीको विवरण

ऋषिङ्ग गाउँपालिका

गाउँ कार्यपालिकाको कार्यालय

यस ऋषिङ्ग गाउँपालिका वडा नं..... मा स्थायी वा अस्थायी रूपमा बसोबास गर्दै आएका देहाय बमोजिमका निवेदकले " कोभिड-१९ को महामारीबाट प्रभावित अतिविपन्न परिवार नगद् हस्तान्तरण कार्यविधि, २०७९ बमोजिम यस गाउँपालिकाले उपलब्ध गराउने नगद् हस्तान्तरणको रकम प्राप्त गर्ने निवेदन पेश गरेको हुँदा सो सम्बन्धमा कसैको दावि विरोध रहेमा यो सूचना प्रकाशित भएको मितिले ३ दिन भित्र दावि विरोध पेश गर्नुहुन सम्बन्धित सबैको जानकारीको लागि यो सूचना प्रकाशन गरिएको छ ।

क्र.स	निवेदकको नाम	बाबु/ससुराको नाम	आमा/सासुको नाम	बस्ती, टोल	स्थायी वा अस्थायी	परिवार संख्या	खाता नं
१							
२							
३							
४							
५							

प्रमाणित गर्नेको दस्ताखत:

नाम :

पद :

मिति :